

Vavraddeancho lxtt dated 25-09-2010

Konknni Cholchitranchem pustok uzvadda yeta Pio Esteves/ VIP

Al Jerry Braganzan aplem poilench Konknni cholchitr 'Mogacho Anvddo' Abrilache 24-ver 1950 vorsa dakhoil'lem. Tea uprant, 1963 vorsa "Amchem Noxib' ani 1965 vorsa 'Nirmonn' Cholchitram uzvaddail'lim tim Konknni porje modem fanki zalim.

Ponn az tea cholchitrancho sodpus korunk gelear, te-team cholchitranchea digdorsea koddlean koslich mahiti melona mhonn sangunk dukh dista. Adlim cholchitram sador korpi Mumboichem Durdorxonni ani Punechea "National Film Archives' vo Mumboi ani Ponnjechea Akaxvanni thaim adleam cholchitrancheo rikorddi samball'loleo mellonant.

Mhonnttoch adleam ani atanchea Konknni cholchitranchi zata titli mahiti punzaunk ani fuddle pillgek tem bhandar samballun dovrunk, Puneant ravtolea Isidore Dantas-an sabar Konknni cholchitram, songit, digdospeam ani kolakaram vixim mahiti ektthaun, ek pustok uzvadaunk ievjilem.

"Konknni Cholchitram' hea mathalea khal Konknni pustok uzvadda haddunk aplea nakant xinko kaddcheo poddleo tem Dantas aplea pustokant sangta. Adleam cholchitranchi mahiti diunk sorkari khatea koddlean apleak kosloch adar mell'lo na. Ti-ti mahiti melloun diunk konnuch toyar naslo mhonntta. Xekim, kaim Konknni cholchitranchea mogeamchea adaran apleak sohokar mell'lo dekhun, hem pustok uzvadda haddunk apunn yesesvi zalo mhonn Dantas sangta.

'Konknni Cholchitram' hea pustokant Dantas sumar 31 Konknni cholchitranchi khobor korta. Te-tea cholchitrachi barik-sarik mahiti ditana, toddkeant ek-eka cholchitrachi kanni, kantaram, digdorspeachi vollokh, filmacho khorch adi diunk tannem proytn kela. Tea xivai, Bollywood kolakar zoxe porim Parikshit Sahani, Tom Alter, A K Hangal, Shaan, Sonu Nigam adi zannim Konknni cholchitramni kolakar koxe bhumika keleat vo gitam gaun adar kela, tanchim-l nanvam tea pustokant asat. Toxench, Konknni somudayantlea Bollywood kolakaranchim nanvam Dantas-am aplea pustokant bhitor kaddleant.

Cholchitran gailolea kantaranchim utram ani nad vachpeank diunk Dantas-an proytn kela. Mhonnttoch, tim-tim kantaram kedna-i ani khoincea vella gavunk , vazounk sompem zatolem, oxi opekxa korum zata.

Tea pustokachi ugttavnni Abrilache 4-ter USA-chea Goa Sudharop-chea utsova somoyar zali, zaleam Goyant Setembrache 21-ver Ponnje xarant tem uzvaddailem.

Konknni cholchitranchi mahiti gheunk cholchitranchea mogeank hem pustok bhov upeogachem zatolem mhonnum yeta.